

TAJJEB LI TKUN TAF

Il-Proċess ta' Restawr tal-Istatwa Titulari ta' San Pawl Appostlu

"Kappillan, hemm fhiex wasalna?"

Minn mindu San Pawl ittiegħed għar-restawr lejn il-laboratorju tal-Atelier del Restauro fil-Mosta, nhar is-7 ta' Jannar 2015, nistgħu ngħidu li nbeda hafna xogħol relatat mal-istatwa u l-pedestall:

- adeżjoni (inkollur) tal-partijiet li fihom kien hemm xquq
- testijiet ta' tindif
- riċerka għal dokumenti ta' kuntratti u notamenti
- riċerka ta' ritratti antiki
- tindif tal-fidda tal-istatwa (id-dijadema u s-sejġ, iċ-ċrieket u s-salib)
- tindif tas-sandli u hidma biex jeħel b'mod aktar adatt
- tiswija ta' fosos relatati
- tlesta l-ewwel rapport tal-monitoraġġ ambjentali tan-niċċa minn Michael Formosa M.Cons., B.Cons. (Hons), LCGI ta' Wood Conservation and Science.

Hu interess u agħti sehemek

Aktar dettalji ser jingħataw fiż-zjarat li ser isiru fil-laboratorju tar-restawr f'Mejju-Ġunju.

Bla dubju nistieden lil kull parruċċan u lil dawk li għandhom għal qalbhom din ix-xbieha qaddisa, biex ikomplu jikkontribwixxu fid-donazzjonijiet finanzjarji b'risq dan il-proġett.

Il-Kappillan flimkien mal-Kummissjoni Restawr Statwa ta' San Pawl



Parti mil-lieba ta' San Pawl li saritliha test ta' tindif.



Maria Grazia Zenzani waqt test ta' tindif fuq il-karnaġjon tal-istatwa.



L-id merfugh ta' San Pawl hekk kif beda jiġi jidher wara test ta' tindif

Disinn u Stampar Veritas Press, Żabbar. Tel: 21 622 270

PARROĊĊA KONVERŻJONI TA' SAN PAWL HALSAFI

Tel: 21649223



Messaġġ tal-Kappillan

L-Ispirtu s-Santu f'Marija u fil-Ħajja tan-Nisrani

Festa kbira li niltaqgħu magħha f'dan ix-xahar ta' Mejju, hi dik tal-Miġja tal-Ispirtu s-Santu fuq il-Knisja: Pentekoste jew Għid il-Hamsin. Għall-ewwel insara, dan il-jum kien għalihom jum qawwi għax issa setgħu jgħixu s-sejha tal-Mulej Ġesù b'mod shiħ. L-Ispirtu s-Santu tahom id-dehen biex jifhmu dak kollu li Ġesù kien qalilhom; tahom is-saħħa biex jirbħu kull biża' u misthija; tahom r-rieda biex jagħmlu dak li sa issa ma kellhomx hila jagħmlu: jxandru u jhallu lil Kristu jidher fihom bla tlaqliq u bla kantunieri.

Huwa l-Ispirtu li jagħti l-Ħajja u l-Kuraġġ

Hu l-Ispirtu li jagħti lil kull nisrani l-ħajja fi Kristu u l-kuraġġ biex bħal Pietru u Ġwanni, u l-kumpliment tal-Appostli, li finalment kienu "nies semplici", jagħti xhieda għaliH. Huwa l-Ispirtu li kapaċi jibdel l-attitudni tagħna, l-istorja ta' ħajjitna, u jimlina bil-kuraġġ li jdewweb kull biża' u kumplikazzjoni. Fir-riflessjonijiet li qed jagħmel dwar l-Ispirtu s-Santu waqt il-quddies fil-kappella tad-Dar Santa Marta, il-Papa Franġisku qiegħed kontinwament jistqarr li n-nisrani mimli bl-Ispirtu "ma jstax jibqa' sieket fuq dak li ra u sema" imma għandu dejjem jitellem bla biża', b'mod liberu, ċar u tond. Dan ma jfissirx li jkun arroganti fl-argumentazzjoni, imma pjuttost ifisser li ma jostakolax u ma jsikkix il-vuċi ta' Alla fih. Anzi għandu jkun hu stess li jwassalha lill-persuni ta' madwaru.

Marija, l-Għamara xierqa tal-Ispirtu s-Santu, l-għajnuna tagħna

Eżempju ċar u għajnuna siewja ta' dak li Alla qed jitolb minn kull nisrani hija Marija. U mhux ta' b'xejn li l-ewwel insara kienu jingħabru magħha: "U lkoll qalb waħda kienu jitolbu flimkien

ma' xi nisa u ma' Marija, omm Ġesù." (Atti 1,14). L-esperjenza ta' Pentekoste irridu nagħrfuha wkoll bħala esperjenza li għandna bżonn lil xi hadd jiggwidana fiha: Marija, dik li għaliha l-esperjenza tal-Ispirtu s-Santu ma kinetx ġdida għal kolloxx, minħabba l-fatt li fiha l-Ispirtu s-Santu kien sab l-għamara xierqa biex l-Iben t'Alla jtnissel fiha. Matul dan ix-xahar ejjew nirrealizzaw u nitolbuha lil Ommna Marija biex tghinna halli bħala nkunu l-qaddejja tal-Mulej u hekk inhalluh idawwalna u jsaħħahna u jaħdem permezz tagħna.

l-Ispirtu fil-Ħajja tan-Nisrani

L-Ispirtu s-Santu huwa r-Ruh li jagħti l-Ħajja. Il-qawwa tiegħu tinħass fil-ħajja tan-nisrani li ltaqa' miegħu għall-ewwel darba dak il-jum tal-Magħmudija. Gejna kkonsagrati bħala t-tempju tiegħu fejn tghammar is-Santissima Trinità. Minn għandu rċevejna is-seba' doni dak in-nhar tal-Grizma tal-Isqof. Bil-qawwa u l-kuraġġ nistqarru li aħna nsara fil-waqt li bla biża' u b'tant rispettt uman nipprattikaw l-valuri tal-ħajja nisranija. Quddiem dinja li qed twarrab lil Alla nkomplu bil-kuraġġ kollu nwasslu l-messaġġ ta' Kristu lil tant nies li jhossuhom fil-periferija tal-ħajja nisranija. Kull wiegħed u waħda minna għandu japprezza d-dinjità ta' nisrani li ssib l-għeruq tagħha fl-Ispirtu s-Santu li ssawwab fuqna biex ikun d-difensur tagħna.

Jalla matul dan ix-xahar naħtfu din l-opportunita' li Alla qed jagħtina f'ħajjitna biex fuq l-eżempju ta' Marija aħna wkoll inkunu għamajjar xierqa tal-Ispirtu s-Santu.

Dun David Farrugia

Id-Djarju tal-Parroċċa Mejju 2015

- Il-Ġimgħa 1 ta' Mejju **Festa ta' San Ġużepp Haddiem u L-Ewwel Ġimgħa tax-xahar**
Il-hinijiet tal-quddies ikunu bħal ta' matul il-ġimgħa
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni
- Il-Hadd 3 ta' Mejju **Il-Hames Hadd tal-Għid**
- Il-Ġimgħa 8 ta' Mejju **Tifkira tal-Madonna ta' Pompej**
Fl-11:30am - Rużarju u Quddiesa, li tagħlaq bis-Supplika lill-Madonna u tingħata il-Barka Sagramentali
Festa ta' San Ġorġ Preca
Fis-6:30pm - Quddiesa fil-Knisja Parrokkjali animata mill-membri tal-MUSEUM.
- Il-Hadd 10 ta' Mejju **Is-Sitt Hadd tal-Għid – Jum l-Omm**
Fis-6:00pm - Quddiesa fiċ-Ċimiterju
(u mhux fil-knisja parrokkjali)
- Il-Hadd 17 ta' Mejju **It-Tluġ tal-Mulej fis-Sema – Lapsi**
Jum Dinji tal-Mezzi tal-Komunikazzjoni Soċjali
- Is-Sibt 23 ta' Mejju Ċelebrazzjoni bħala Djoċesi tal-Vgħili ta' Pentekoste
- Il-Hadd 24 ta' Mejju **Għid il-Hamsin – Pentekoste**
Fit-8:15am - Quddiesa li fiha jiġu pprezentati dawk li ser jagħmlu l-Grizma tal-Isqof
- Il-Hamis 28 ta' Mejju Fis-7:15pm - Laqgħa tal-Kunsill Pastorali Parrokkjali fl-Uffiċċju Parrokkjali.
- Il-Hadd 31 ta' Mejju **Festa tat-Trinità Qaddisa**
Fl-10:00am - Quddiesa li fiha tiġi ċelebrata l-Ewwel Tqarbina

IEQAF u AHSEB

Talbiet li kull Omm tajjeb li tagħmel

Mulej, jekk jogħġbok, aqhtini:

1. Li nifhem u nkun mifhuma aħjar minn żewġi
2. Li nħobb dejjem aħjar biex intejjeb iż-żwieġ tagħna
3. Li nkun aktar devota u grata lejn Ommna Marija
4. Li jkolli biżżejjed għerf li ngħin lil uliedi biex inkunu nsara tajbin
5. Li nkun umli biżżejjed biex nieħu pariri tajbin b'enfasi nisranija
6. Li jkolli qalb ġeneruża u tajba, anke jekk l-affarijiet ma jkunux sejrini tajjeb jew kif mixtieq minni
7. Li nkun kapaċi naħdem u nibqa' nuri t-tjubija u l-bilanċ meħtieġ
8. Li nkun kapaċi nitlob waqt il-hin li naħsel il-hwejjeġ jew it-tisjir
9. Li nkun ġentili ma' dawk ta' madwari biex indewwaqhom is-sens familjari ta' Alla

10. Li nsib soluzzjonijiet ġusti u qaddisa għall-problema kollha li jkolli ngħaddi minnhom
11. Li jkolli ftit hin ta' mistrieħ (aktar hin ikun aħjar, imma ftit ukoll tajjeb).



Twieldu mill-ġdid bil-Magħmudija
Emma Busuttil, Jake Tonna, Nicole Chetcuti



Ingħaqdu fiż-Żwieġ
David Spiteri u Rodianne Zammit



Dahal fil-hajja ta' dejjem
Pawlu Busuttil